

तुरन्त		पूर्व मध्य रेल	प्रेस प्रकाशनी
Immediate		East Central Railway	Press Release

**पूर्व मध्य रेल के महाप्रबंधक श्री अनुपम शर्मा ने किया
पटना-गया, गया-पंडित दीन दयाल उपाध्याय जं. तथा
पंडित दीन दयाल उपाध्याय जं.-पटना रेलखंड का विंडो ट्रेलिंग निरीक्षण**

हाजीपुर-05.08.2021

पूर्व मध्य रेल के महाप्रबंधक श्री अनुपम शर्मा ने आज 05.08.2021 को पटना-गया तथा गया-पंडित दीन दयाल उपाध्याय जंक्शन रेलखंड का विंडो ट्रेलिंग निरीक्षण किया । इस दौरान महाप्रबंधक महोदय ने पटना-गया और गया-पंडित दीन दयाल उपाध्याय जं. के मध्य रेलवे ट्रैक, रेल पुलों, समपार फाटक, स्टेशनों आदि का मुआयना किया । महाप्रबंधक ने संरक्षा से जुड़े पहलुओं का विशेष रूप से जायजा लिया । निरीक्षण के दौरान प्रधान मुख्य इंजीनियर श्री ब्रजेश कुमार, दानापुर मंडल के मंडल रेल प्रबंधक श्री सुनील कुमार, पंडित दीन दयाल मंडल के मंडल रेल प्रबंधक श्री राजेश कुमार पांडेय एवं अन्य उच्चाधिकारीगण उपस्थित थे ।

गया-पंडित दीन दयाल उपाध्याय जं. के विंडो ट्रेलिंग निरीक्षण के क्रम में महाप्रबंधक ने बगहा बिशुनपुर स्टेशन पर उतरकर वहां रेल अवसंरचना उन्नयन हेतु जारी निर्माण कार्य की प्रगति का गहन मुआयना किया । इसके बाद महाप्रबंधक महोदय पंडित दीन दयाल उपाध्याय मंडल पहुंचे जहां वे मंडल मुख्यालय में आयोजित समीक्षा बैठक में मंडल की उपलब्धियों एवं भविष्य की कार्ययोजनाओं एवं पंडित दीन दयाल उपाध्याय जं.-सोननगर डेडिकेटेड फ्रेट कॉरिडोर परियोजना की कार्य प्रगति से अवगत हुए । विदित हो कि डीएफसीसी कॉरिडोर से औद्योगिक उत्पादों का परिवहन तेज गति से होगा जिससे देश के उद्योगों को गति मिलेगी और रोजगार के नये अवसर प्राप्त होंगे ।

अंत में महाप्रबंधक श्री अनुपम शर्मा ने पंडित दीन दयाल उपाध्याय जं. से पटना तक विंडो ट्रेलिंग निरीक्षण किया ।

(राजेश कुमार)
मुख्य जनसंपर्क अधिकारी